



## Kunsill Lokali Mgarr

22, Triq Sir Harry Luke, Mgarr, MST 10, Malta.  
Tel : +356 21 520 011, +356 27 520 011 Fax : +356 21 522 252  
E-Mail : mgarr.lc@gov.mt url : www.mgarr.gov.mt

### Seduta numru 31 tas-Sitt Leġislatura Illum it-Tlieta 12 ta' Lulju 2011

#### MINUTI

Il-Membri eletti fl-elezzjonijiet lokali ltaqgħu fl-Uffiċċju Amministrattiv fil-5.30p.m. fuq l-Aġenda segwenti:

1. *Approvazzjoni tal-Minuti*
2. *Korrispondenza*
3. *Komunikazzjonijiet*
4. *Hruġ ta' offerti għas-servizz u kwotazzjonijiet*
5. *Affarijiet Mixxellanji*

Kienu preżenti is-Sindku Paul Vella, il-Viċi-Sindku Eman Vella, Il-Kunsillier Clayton Gauci, il-Kunsilliera Maria Said, il-Kunsillier Giovanni Gatt u s-Segretarju Eżekuttiv Cyprian Dalli.

Il-laqgħa giet immexxija mis-Sindku, Paul Vella.

#### 1 Minuti

##### *Approvazzjoni tal-Minuti*

- 1.1 Il-Minuti ġew meqjusa moqrija u wara konsiderazzjoni ġew approvati kif ippreżentati u għalhekk iffirmati mis-Segretarju Eżekuttiv u s-Sindku.

##### *Punti mill-Minuti*

- 1.2 Punt 2.10 – Ġie innutat li dan l-artiklu deher fil-magażin u li Eman Vella ser jitolbu biex jiġi integrat fil-ħarga li jmiss ta' Il-Miġbħa.
- 1.3 Punt 3.1 – Is-Sindku nforma li din il-laqgħa ma' Mr Sullivan saret u giet organizzata wkoll spezzjoni fuq il-post. Fil-ġimghat li ġejjin ser jiġi evalwat il-proġett u l-permessi relattivi għalih kif ukoll ser isir kuntatt mad-Divizjoni tal-Artijiet biex jinbada l-proċess ta' Devoluzzjoni ta' din l-art.



## Kunsill Lokali Mgarr

22, Triq Sir Harry Luke, Mgarr, MST 10, Malta.  
Tel : +356 21 520 011, +356 27 520 011 Fax : +356 21 522 252  
E-Mail : mgarr.lc@gov.mt url : www.mgarr.gov.mt

### 2 Korrispondenza

- 2.1 Il-Kunsill innota l-korrispondenza mill-MEPA.
- 2.2 Il-Kunsill innota wkoll ir-rapporti li daħlu fis-sistema tal-*Customer Care*.
- 2.3 Memo numru 60/2011 dwar l-iskema EGov : il-Kunsill, għalkemm japprova inizzjattivi simili, ma jhossx li għandu jidhol f' din l-iskema.
- 2.4 Memo numru 61/2011 dwar taħriġ fuq ICT : Il-Kunsill, għalkemm jaqbel ma inizzjattivi simili, ra li ma kienx hemm l-ebda nominazzjoni x' issir.
- 2.5 Ittra dwar 'Award for Enterprise 2011' : Il-Kunsill ddecieda li ma kienx ser jipparteċipa f' din l-iskema.
- 2.6 Talba għall-dati ta' avvenimenti kulturali : Il-Kunsill ra li ma kienx hemm avvenimenti x' isiru fil-perjodu propost, jiġifieri f' Ottubru u Diċembru.
- 2.7 Kwotazzjonijiet dwar 'pest control' : il-Kunsill ra ż-żewġ offerti, minghand il-Comtec u l-Capital Pest Control, u wara li ra li il-Comtec kienu qed joffru prezz aktar vantaġuż, iddecieda li jagħzel is-servizz ta' dawn.
- 2.8 Korrispondenza b' inizzjattiva tal-Aġenzija Żgħażaġh : Il-Kunsilliera Eman Vella u Clayton Gauci ser ikunu qegħdin jiehdu hsieb u jzommu l-kuntatt bejn l-aġenzija u l-Kummissjoni Żgħażaġh.
- 2.9 Korrispondenza minghand veterinarji sabiex isir 'micro-chipping' tal-klieb : Eman Vella ser ikun qiegħed ikellem lil dawn il-veterinarji dwar is-servizzi tagħhom bil-hsieb ukoll li dan jiġi inkluz fil-harġa li jmiss ta' Il-Miġbħa.
- 2.10 Korrispondenza mill-Ministeru tas-Sahħa dwar il-'parking bays' ta' Triq il-Harruba : Is-Sindku innota li dawn is-sinjali għadhom jidhru u għalqadstant ma kienx hemm bżonn ta' intervent urġenti fuqhom. Il-Kunsill qabel ma' dan.
- 2.11 Korrispondenza minghand Jeremy Azzopardi ta' Heritage Malta dwar laqgħa mal-bdiewa li jaħdmu l-artijiet qrib il-Banjijiet Rumani : Is-Sindku ser jieħu hsieb ikellem lil bdiewa biex dawn jitlaqqgħu u jiġu infurmati.

### 3. Komunikazzjonijiet

- 3.1 Is-Sindku informa li kienet saret talba mis-Sur Stephen Sammut, f' isem il-Barri Bar and Restaurant, biex isir avveniment fit-triq quddiem il-ħanut tiegħu. Dan ser jinkludi li parti mit-triq tingħalaq u ser tiġi mistiedna banda barranija. Il-Kunsill qabel li ssir



## Kunsill Lokali Mgarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt url : www.mgarr.gov.mt

din l-attività' u is-Sindku ser jittellem mas-Sur Sammut dwar l-arrangamenti meħtieġa.

- 3.2 Is-Sindku qajjem il-punt dwar l-użu tas-Sala tal-uffiċċju amministrattiv. Semma kif minħabba ċerti problemi li kien hemm fl-aħħar drabi li intużat, kien qed jipproponi li din is-sala tintuża biss mill-għaqdiet tal-lokalita'. Il-Kunsill qabel ma' dan.
- 3.3 Eman Vella għamel referenza għall-proposta ta' devoluzzjoni ta' Ta' Darrenzi mingħand id-Divizjoni ta' l-Artijiet, peress li il-kirja annwali proposta issa hija ta' 600 Euro kontra il-250 Euro ta' qabel. Ser tintalab spjegazzjoni dwar dan. Is-Sindku ppropona li l-kuntratt jintbghat lill-avukat qabel ma' dan jiġi ffirmat.

### 4. Hruġ ta' offerti għas-servizz u kwotazzjonijiet

- 4.1 Ġew diskussi il-kwotazzjonijiet miġbura għall-apparat tal-IT, fosthom monitors, keyboards u mouse. Wara li ġew evalwati l-offerti, ġie deċiż li dawn jinxtraw mingħand il-Compunet tal-Mosta, peress li din kienet l-aktar offerta vantaġġjuża.
- 4.2 Is-Sindku spjega kif ser ikun hemm bżonn li toħroġ talba urgenti għall-offerti għas-servizz ta' Event Coordinator għall-konferenza li kienet ser issir dwar il-proġett Biolmed. Din kienet sejha li kienet ser toħroġ b' urgenza, peress li din il-konferenza ser issir fi żmien ftit jiem. Dan peress li l-konferma ta' dan l-avveniment dam ma wasal mill-lead-partner fl-Italja u kien biss f' dawn l-aħħar jiem li din il-konferma waslet. Għalhekk wara diskuzzjoni mal-Front Officer Manager tal-proġett, ġie deċiż li toħroġ din it-talba għall-offerti li għandha tinkludi, fost oħrajn, it-trasport matul il-ġranet tal-konferenza, l-ikel ta' nofs in-nhar u ta' filgħaxija, is-siġġijiet għall-matul kors li ser issir bhala parti mill-avveniment, u affarijiet oħra.

Il-Kunsill iddiskuta wkoll u ddeċieda li jithallas il-passaġġ tal-ajru u l-akkomodazzjoni tad-Dottoressa Fioravanti, il-kelliema ewlenija tal-kors dwar iż-żejt taż-żebbuġ li ser issir bhala parti minn din il-konferenza.

### 5. Attivitajiet ta' żmien il-festa

- 5.1 Il-Kunsill ra li ser isiru l-attivitajiet tal-festa bħas-snin l-oħra. Issemmiet ukoll li ser issir il-Lejla Mgarrija nhar il-Ħadd, 7 ta' Awwissu.

### 6. Affarijiet mixxelanji

- 6.1 Maria Said ressqet ilment dwar il-friegħi tal-ħaxix ħazin fl-inħawi tal-ġnien tal-Housing Estate. Il-handymen tal-Kunsill ser jintbghatu jnaddfu l-post.
- 6.2 Maria Said semmiet ukoll ir-ramel li ċeda' mill-passaġġ tal-Ġnejna u biex il-Kunsill jara kif jista' jirrimedja għalih biex ma jkunx ta' inkonvenjent u ta' periklu.



## Kunsill Lokali Mgarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt url : www.mgarr.gov.mt

- 6.3 Eman Vella poġġa għad-diskuzzjoni jekk il-ħarġa li jmiss ta' Il-Miġbħa għandix tiġi ppubblikata qabel il-festa. Intlaħaq qbil biex dan isir. Eman Vella talab li kemm jista' jkun il-kontribuzzjonijiet għandhom jaslu sa' l-aħħar tal-ġimgħa.
- 6.4 Eman Vella ressaq proposta biex isir bank ieħor taħt il-knisja, peress li t-tnejn li hemm preżentement qed ikunu użatti spiss. Il-Kunsill ddiskuta din il-proposta u qabel li dan isehh.
- 6.5 Clayton Gauci ressaq ilment dwar l-istreet-sweeping fi' Triq il-Kbira u diversi problemi relati ma' dan. Is-Sindku informa li kien ser ikkellew lill-kuntrattur biex dawn il-problemi jissolvew.
- 6.6 Clayton Gauci staqsa kif inhuma sejr in-affarijiet fil-kors tad-drama. Ġie nfurmat li l-kors kien miexi tajjeb b' attendenza ta' madwar 10 persuni u feedback pożittiv.
- 6.7 Is-Sindku semma li l-istudenta Victoria Camilleri kienet ser tagħmel numru ta' sigħat taħdem fix-xogħol amministrattiv tal-Kunsill bħala parti mill-kors li qed tieħu. Is-Sinjorina Sammut ser tkun qed tagħmel total ta' 55 siegħa xogħol.
- 6.8 Giovanni Gatt informa li crash-barrier fl-inħawi ta' Ta' Mrejnu kienet intlaqtet u hemm bżonn tinbidel.
- 6.9 Giovanni Gatt ippropona li jsir railing mal-knisja, fuq in-naħa ta' wara. Il-Kunsill qabel li dan isir.
- 6.10 Giovanni Gatt semma' li hemm bżonn li jinqata' l-ħaxix ħazin fl-inħawi ta' fejn hemm it-tabella li tagħti merħba ġewwa l-lokalita'.
- 6.11 Giovanni Gatt ippropona li tintbghat 'sympathy card' lil Dr Fenech Adami wara l-mewt tas-Sinjura Fenech Adami.

### **Agġornament**

Il-laqgħa ntemmet fis-8.30pm u giet agġornata għat-Tnejn, 1 ta' Awwissu 2011 fil-5.30pm.

**Cyprian Dalli**  
Segretarju Ezekuttiv

**Paul Vella**  
Sindku